

śrīḥ
śrīmatē rāmānujāya namaḥ
śrīmatē niḡamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

śrīmadrāmāyaṇē vālmīkiyē ādikāvyē uttarakāṇḍē

॥ pañcapañcāśaḥ sargaḥ ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

॥ pañcapañcāśaḥ sargaḥ ॥

rājñō nimērvasiṣṭhasya ca mithaḥ śāpēna dēhatyāgaḥ

ēṣa tē nṛgaśāpasya
vistarō'bhihitō mayā |
yadyasti śravaṇē śraddhā
śṛṇuṣvēhāparāṃ kathām || 7.55.1 ||

ēvamuktastu rāmēṇa
saumitriḥ punarabravīt |
tṛptirāścaryabhūtānām
kathānām nāsti mē nṛpa || 7.55.2 ||

lakṣmaṇēnaivamuktastu
rāma ikṣvākunandanaḥ |
kathām paramadharmiṣṭhām
vyāhartumupacakramē || 7.55.3 ||

āsīd rājā nimirnāma
ikṣvākūṇām mahātmanām |
putrō dvādaśamō vīryē
dharmē ca pariniṣṭhitaḥ || 7.55.4 ||

sa rājā vīryasampannaḥ
 puram dēvapurōpamam |
 nivēśayāmāsa tadā
 abhyāśē gautamasya tu || 7.55.5 ||

purasya sukṛtaṁ nāma
 vaijayantamiti śrutam |
 nivēśam yatra rājarṣi -
 rnimiścakrē mahāyaśāḥ || 7.55.6 ||

tasya buddhiḥ samutpannā
 nivēśya sumahāpuram |
 yajēyam dīrghasatrēṇa
 pituḥ prahlādayan manaḥ || 7.55.7 ||

tataḥ pitaramāmantrya
 ikṣvākuṁ hi manōḥ sutam |
 vasiṣṭham varayāmāsa
 pūrvaṁ brahmarṣisattamam || 7.55.8 ||

anantaram sa rājarṣi -
 rnimirikṣvākunandanaḥ |
 atrimaṅgirasam caiva
 bhṛguṁ caiva tapōnidhim || 7.55.9 ||

tamuvāca vasiṣṭhastu
 nimim rājarṣisattamam |
 vṛtō'ham pūrvamindrēṇa
 antaram pratipālaya || 7.55.10 ||

anantaram mahāviprō
 gautamaḥ pratyapūrayat |
 vasiṣṭhō'pi mahātējā
 indrayajñamathākarōt || 7.55.11 ||

nimistu rājā viprāmstān
 samānīya narādhipaḥ |
 ayajaddhimavatpārśvē
 svapurasya samīpataḥ |
 pañcavarṣasahasrāṇi
 rājā dīkṣāmathākarōt || 7.55.12 ||

indrayajñāvasānē tu
 vasiṣṭhō bhagavānṛṣiḥ |
 sakāśamāgatō rājñō
 hautraṃ kartumaninditaḥ || 7.55.13 ||

tadantaramathāpaśyad
 gautamēnābhipūritam |
 kōpēna mahatāviṣṭō
 vasiṣṭhō brahmaṇaḥ sutaḥ || 7.55.14 ||

sa rājñō darśanākāṅkṣī
 muhūrtaṃ samupāviśat |
 tasminnahani rājarṣi -
 rnidrayāpahṛtō bhṛśam || 7.55.15 ||

tatō manyurvasiṣṭhasya
 prādurāsīnmahātmanaḥ |

adarśanēna rājarṣē -

rvyāhartumupacakramē || 7.55.16 ||

yasmāt tvamanyaṃ vṛtavān

māmavajñāya pārthiva |

cētanēna vinābhūtō

dēhastē pārthivaiṣyati || 7.55.17 ||

tataḥ prabuddhō rājā tu

śrutvā śāpamudāhṛtam |

brahmayōnimathōvāca

sa rājā krōdhamūrcchitaḥ || 7.55.18 ||

ajānataḥ śayānasya

krōdhēna kaluṣīkṛtaḥ |

uktavān mama śāpāgniṃ

yamadaṇḍamivāparam || 7.55.19 ||

tasmāt tavāpi brahmarṣē

cētanēna vinākṛtaḥ |

dēhaḥ sa suciraprakhyō

bhaviṣyati na saṃśayaḥ || 7.55.20 ||

iti rōṣavaśādubhau tadānī -

manyōnyaṃ śapitau nṛpadvijēndrau |

sahasaiva babhūvaturvidēhau

tattulyādhigataprabhāvavantau || 7.55.21 ||

|| ityārṣē śrīmadrāmāyaṇē vālmikīyē ādikāvye

uttarakāṇḍē pañcapaṇcāśaḥ sargaḥ ||